

जेको प्रेम जी गंगा वहाए हरी नाम जो नारो वजाये
सचो रसड़ो वसाइण वारो केरु आ
साईं शेरु आ ,साईं शेरु आ॥

सरल सुभाव ते रीझी पवे थो रीझी पवे थो
शरणि पियनि खे पंहिजो चवे थो पंहिजो चवे थो
सिक श्रद्धा जा सबक सेखाइ
अदब आशीश पाठ पढ़ाइ
राम राह द्रसण वारो केरु आ—साईं शेरु आ॥१॥

राघव सा जंहि लिंवड़ी लगाई आ लगाई आ
जानिब जस जी जोति जगाई आ जगाई आ
प्यारे राम जी कथा बुधाए
जेको जग जंजाल मिटाए
भवसिंधु खां तारण वारो केरु आ—साईं शेरु आ॥२॥

संतनि जी जिनि सेवा कई आ कई आ
राम सेवा खां अधिक चई आ चई आ
उड़िया बाबा खे घर में घुराये
अखण्डानन्द सां प्रीति वधाये
अहिड़े नीह निबाहण वारो केरु आ—साईं शेरु आ॥३॥

गरीबनि खे मिठायूं दिये थो मिठायूं दिये थो
आशीशुनि लाइ परें पवे थो परें पवे थो
सभ खे ज़ाणे गोपी श्याम
जपे मिठो मिठो नामु
एद्री गरीबी धारण वारो केरु आ—साईं शेरु आ॥४॥
विछोड़ो कंहिजो बि कीन सहे थो कीन सहे थो
जोड़ा मिलाए मगनु रहे थो मगनु रहे थो
सीयाराम जो सुखड़ो चाहे
सभ देवनि खे थो मनाए
प्रेम पैगामु दियण वारो केरु आ—साईं शेरु आ॥५॥

नाम जो नेही धाम निवासी धाम निवासी
गुणनि जो गाहकु रूप उपासी रूप उपासी
रुगो रस जो आ व्यापारी
करे कथा किलकारी
कोकिल संतु कोठाइण वारो केरु आ—साईं शेरु आ॥६॥

सुख निवास खे साकेत बणायो साकेत बणायो
मिथिलापुर जो मोद देखारियो मोद देखारियो
आनंद जी बोदि कराये
भक्ति रस सां भूमि भराये
मिठियूं लीलाऊं रचाइण वारो केरु आ—साईं शेरु आ॥७॥

श्रीजू अमड़ि जी सुघड़ सहेली सुघड़ सहेली
केल निकुंज जी अली अलबेली अली अलबेली
सदा सेवा साज सजाए
मिठो मालिकु रोजु रीझाए
जानिब जुतिड़ी चवाइण वारो केरु आ—साईं शेरु आ॥८॥

